

கஞ்சியர்



இய்வுரூளில் கால்பந்து

“கால்பந்து பயிற்சி மையம் ஒன்றை ஆரம்பித்து, இளைஞர்களுக்கு ஊழியம் செய்ய விரும்புகிறேன்”.

கிளினீங்கிற்கு கால்பந்துதான் வாழ்க்கையாக இருந்தது. இந்தியாவின் வடகிழிமக்குப் பகுதியில் வசிக் கிறார்கள். அங்கு பள்ளி முடிந்து நேரம் கிடைக்கும் போதெல்லாம் கால்பந்துதான் விளையாடுவான். அரசுத் தேர்வுகளுக்கு ஆயத்தமாகும்படிக்கு, வேறொரு பட்டணத்திற்குச் சென்றபோது, அங்கே கால்பந்து விளையாடின் வேறு இளைஞர்களைக் கண்டுபிடித்து, சனிக் கிழமைகளில் கால்பந்து விளையாடினான்.

ஆனால் சனிக்கிழமைகளில் அவன் விளையாடிக் கொண்டிருக்கும்போது, மைதானத்தின் மறுபுறத்தில் மக்கள் பாடல்கள் பாடுவதும் ஜெபிப்பதும் அவனுக்குக் கேட்கும். ஒரு செவந்த-டே அட்வென்டிஸ்ட் பள்ளி மற்றும் சபையின் வளா

கத்திற்கு அருகில்தான் அந்த மைதானம் இருந்தது.

கிளினீங்கிள் குடும்பத்தினர் கிறிஸ்தவர்கள். அவன் படித்ததும் கிறிஸ்தவப் பள்ளிகளில்தான். ஆனால் சனிக்கிழமைகளில் ஆராதனை செய்கிற கிறிஸ்தவர்கள் பற்றி அவன் கேள்விப்பட்டதே இல்லை.

மைதானத்தில் பந்தைத் தட்டிக் கொண்டு செல்லும்போது, “ஏன் இவர்கள் சனிக்கிழமைகளில் ஆராதனை செய்கிறார்கள்? இவர்கள் யார்?” என்று அவனுக்குள்ளாக எண்ணங்கள் ஓடும்.

கிளினீங் மாநிலத் தேர்வில் தேர்ச்சிப் பெற்று, 10ம் வகுப்பை முடித்தான். 11ம் வகுப்பிற்குச் சேருவதற்காக ஒரு பள்ளியில் விண்ணப்பித்தான்; ஆனால் அது நிராகரிக்கப்

பட்டது. ஏமாற்றமடைந்தவராக இரண்டு நண்பர்களிடம் ஆலோ சனை கேட்டார். அந்த இரு நண்பர் களும் மைதானத்திற்கு அருகிலி ருந்த அட்வென்டிஸ்ட் பள்ளியில் சேருவதற்குத் திட்டமிட்டிருந்தார்கள். அவரையும் அங்கு சேரும் படி சொன்னார்கள்.

கிளினீங் அந்தப் பள்ளியில் விண்ணப்பித்தார்; அவருக்கு இடம் கிடைத்தது; மிகவும் மகிழ்ச்சியடைந்தார்.

மாதங்கள் கடந்தன; சனிக்கிழமைகளில் தான் மைதானத்தில் விளையாடின சமயத்தில், ஆலயத்தில் மக்கள் ஏன் பாடல்பாடி, ஜெபித் தார்கள் என்பது புரிய ஆரம்பித்தது. பள்ளியில் ஆதியாகமம் 2ம் அதிகாரத்தை வாசித்தபோது, சிருஷ்டிப்பு வாரத்தின் இறுதியில் தேவன் வாரத்தின் ஏழாம் நாளான சனிக்கிழமையைப் பரிசுத்த நாளாகப் பிரித்தெடுத்தார் என்பது புரிந்தது. பத்துக்கற்பனைகளில் ஓய்வுநாளைக் கடைப்பிடிப்பதின் முக்கியத்துவம் பற்றி தேவன் சொல்லியிருப்பதை யாத்திராகமம் 20ம் அதிகாரத்தில் கண்டார். இயேசு இந்தப் பூமியில் வாழ்ந்த சமயத்தில், அவர்தாமே உண்மையோடு ஓய்வுநாளைக் கைக் கொண்டதையும், தொழுகையின் நாளை ஞாயிற்றுக்கிழமைக்கு அவர் மாற்றவில்லை என்பதையும் புரிந்து கொண்டார்.

தான் அட்வென்டிஸ்ட் திருச்சபையில் சேர விரும்புவதாக கிளினீங் தன் பெற்றோரிடம் சொன்னார். ஆனால் அதை அவருடைய பெற்றோர் ஏற்றுக்கொள்வதாக

இல்லை. அவர்களை ஏமாற்ற விரும்பாத கிளினீங் ஞானஸ்நானம் எடுக்கிற முடிவைக் கைவிட்டார்.

கிளினீங்கின் சொந்தப் பட்டணத்தில் அட்வென்டிஸ்ட் சபை கிடையாது. விடுமுறைக்காக வீட்டிற்கு வந்த சமயத்தில், ஓய்வுநாள் ஆராதனைகளில் கலந்துகொள்ள ஆலயம் இல்லை. பள்ளியில் ஓய்வுநாள் பற்றி தான் அறிந்துகொண்ட விஷயங்களை தன் பெற்றோரிடமும், தன்னுடைய 10 சகோதர சகோதரிகளிடம் பேசினார். ஆனால் அவர்கள் கேட்கிற மன்றிலையில் இல்லை.

“அட்வென்டிஸ்ட் பள்ளியில் நீ படிப்பது எனக்கு மகிழ்ச்சி. ஆனால் நீ அட்வென்டிஸ்டாக மாற வேண்டிய அவசியமில்லை” என்று அம்மா சொன்னார்.

அப்பா இன்னும் பயமுறுத்துகிற வகையில் பேசினார்.

“நீ அட்வென்டிஸ்டாகத் தீர்மானித்தால், உனக்கு இந்தக் குடும்பத்தில் எந்தச் சம்பந்தமும் இல்லை. உன்னைவெளியேற்றி விடுவோம்” என்று கூறினார்.

அட்வென்டிஸ்ட் பள்ளியில் 12ம் வகுப்பு படித்து முடித்த பிறகு, அதே பட்டணத்திலிருந்த கிறிஸ்தவ நிறுவனமல்லாத ஒரு கல்லூரி யில் கிளினீங் சேர்ந்தார். ஆனால் அவருக்கு அங்கு பிடிக்கவில்லை. அங்கே அந்நியமாக உணர்ந்தார். ஒரு கிறிஸ்தவக் கல்லூரியில் படிப்பதற்கு ஆசைப்பட்டார்.

ஒருநாள் கால்பந்து விளையாடிக் கொண்டிருந்த போது, 1000 நற்செய்தியாளர்கள் இயக்கம் என்

கிற அட்வென்டிஸ்ட் மாணவர்கள் பங்குபெற்றிருக்கிற ஓர் இயக்கம் பற்றி கிளினீங் கேள்விப்பட்டார். அந்தஇயக்கத்தின்தலைவர்களைச் சந்தித்தார்.

பிறகு அட்வென்டிஸ்ட் சபை யில் சேர்ந்து, ஒரு மாணவர் நற்செய்தி யாளராக 4ம் வகுப்பு மாணவர் களுக்கு நான்கு வருடங்கள் பாடம் நடத்தினார்.

அவர் ஓர் அட்வென்டிஸ்டாக மாறினது அவருடைய பெற்றோ ருக்குப் பிடிக்கவில்லை. ஆனால் அவர் வீட்டில் இல்லையென்பதால், அவருக்குத் தண்டனை கொடுப்ப தற்கு வழியில்லாமல் இருந்தது.

பிறகு ஒரு போதகராக வேண் டும் என்று கிளினீங்கிற்கு ஆசை வந்தது; ஸபைசர் அட்வென்டிஸ்ட் பல்கலைக்கழகத்தில் சேர்ந்தார்.

இன்று, இறையியல் படிப்பில் இரண்டாவது வருடம் படித்துக் கொண்டிருக்கிறார்; கால்பந்து மூலம் இளைஞர்களின் இருதயங்களைக் கவரத் திட்டமிட்டுள்ளார்.

“என்னுடைய நோக்கம் ஒரு போதகராக வேண்டும் என்பது. கால்பந்து பயிற்சி மையம் ஒன்றை ஆரம்பித்து, இளைஞர்களுக்கு ஊழியம் செய்ய விரும்புகிறேன். இளைஞர்கள் அநேகருக்கு கால்

பந்து பிடிக்கும். இந்த விளையாட்டு மூலம் வாலிபர்களைச் சந்தித்து, அவர்களை கிறிஸ்துவிடம் கொண்டு வர விரும்புகிறேன்” என்று சொல்லுகிறார்.

வேதாகமத்தை அறியவும், அதைப் பின்பற்றவும் தனக்கு சுதந் தரம் கிடைத்திருப்பதாகச் சொல்லுகிறார்.

அதே சுதந்தரத்தை தன்னுடைய குடும்பத்தாரும் பெற்றுக் கொள்ள ஏங்குகிறார்.

“யோவான் 8:32இல், ‘சத்தியத்தையும் அறிவீர்கள், சத்தியம் உங்களை விடுதலையாக்கும்’ என்று யோவான் அப்போஸ்தலன் சொன்ன வார்த்தைகளை நான் விகாசிக் கிறேன்” என்று சொல்லுகிறார்.

இந்தியாவில் கிளினீங் முதன் முதலாகப் படித்த செவந் -டே அட்வென்டிஸ்ட் பள்ளியைப் போன்று ஆறு பள்ளிகளைக் கட்டவும் அல்லது மறுகட்டுமானம் செய்யவும் இந்தக் காலாண்டின் பதின்மூன்றாம் வாரக் காணிக்கையின் ஒரு பகுதி பயன்படும். அந்தப் பள்ளியில் தான் கிளினீங் ஓய்வுநாளைப் பற்றி அறிந்துகொண்டார். மார்ச் 30ம் தேதி உதாரத்துவமாக காணிக்கை கொடுக்கத் தீர்மானித்திருப்பதற்காக நன்றி.

ககதைக் குறிப்புகள்

- முகநூலிலிருந்து புகைப்படங்களைப் பதிவிறக்க: bit.ly/fb-mq
- தென் ஆசியா டிவிஷனிலிருந்து ஊழிய விவரங்களையும் துணுக்குகளையும் பதிவிறக்க: bit.ly/sud-2024.